

Maestro Carmelo Pace

“Imma din il-mużika sabiha possibbli ktibtha jien?”

(Il-kompożitur lill-mużikologu Joseph Vella Bondin)

minn Chris Buttigieg

B.A. (Gen.), P.G.C.E., P.G.D.E.A.M.

Profil tal-kompożitur

Flimkien ma' Charles Camilleri u Joseph Vella, Carmelo Pace hu meqjus bhala wiehed mill-kompożituri li ddominaw ix-xena mużikali Maltija fit-tieni nofs tas-seklu ghoxrin. Din is-sena taħbat il-mitt sena minn twelidu. Twieled il-Belt Valletta fis-17 t'Awissu 1906, u nghata l-ewwel edukazzjoni fit-teorija u l-vjolin minghand Vincenzo Ciappara, hu ommu. Aktar tard kompli jitharreg f'oqsma differenti tal-mużika, bhall-kompożizzjoni u l-armonija. Tahriġ bhal dan gheni jimatura f'kompożitur prolificu b'ghadd ġmielu ta' kompożizzjonijiet. Ma nistghux ma nsemmux il-fatt li Pace kien imfittex hafna bhala għalliem. Kellu karriera twila fit-tagħlim tal-mużika, u Vella Bondin jgħid li Pace “għallem eluf ta' studenti li xi whud minnhom issa huma għalliema, kompożituri, surmastrijiet ta' baned jew ta' knejjes...B'hekk sar wiehed mill-għalliema l-aktar kariżmatiċi fl-istorja tal-mużika f'Malta.” (p.177)

Ta' l-istess fehma hu l-Kanonku Ġwann Azzopardi. Fid-dahla għall-ktejjeb li jfakkar l-attività li kienet saret fit-23 ta' Ġunju 1986 f'għeluq it-tmenin sena mit-twelid tal-kompożitur, Azzopardi jistqarr li l-kontribut ta' Pace lejn il-wirt mużikali ta' pajjiżna huwa kbir. Azzopardi jirreferi wkoll għall-karatteristiċi partikolari ta' Pace, bhall-umiltà u l-herqa tiegħu li jghin lil min xtaq jitgħallem, b'mod speċjali l-generazzjoni żagħżuġha. Min kien jafu mill-qrib jikkonferma dan. Vella Bondin jirreferi għall-manjieri helwa kif ukoll għar-rieda qawwija fejn tidhol il-professjonalità tiegħu. (p.184)



Mro. Carmelo Pace (1906 – 1993)
© The Times, March 15, 2006

warajh numru ta' xoghlijiet li huma wirt kbir għal pajjiżna. Fil-biċċa l-kbira tiegħu, dan il-wirt (li jlahhaq il-hames mija) jikkonsisti f'mużika sagra, madankollu kiteb ukoll xi opri u mużika klassika. Fost l-opri tiegħu nsibu *I Martri* (1967), li xi kritiċi jqisuha bhala l-aqwa xogħol operistiku tiegħu. Insibu wkoll *Five Variations on an Old Welsh Tune* (1970) għall-orkestra, u *Stabat Mater*, biċċa xogħol vokali li nkitbet fl-1982. Huwa fatt interessanti li

din il-partitura kienet ipprezentata lill-Papa Ġwann Pawlu II fis-7 t'Awissu 1985. Ma jonqosx ukoll ix-xogħol voluminuż tiegħu *Musica Da Camera* li permezz tiegħu rebah premijiet ewlenin lokali u internazzjonali.

II-Fantasia Maltesina


L-istudju tal-mużika tradizzjonali ta' pajjiżna wassal lil Pace biex jesperimenta wkoll b'melodiji folkloristiċi, kif insibu fil-*Fantasia Maltesina*, xogħol li tlesta fl-1931. Hemm żewġ verżjonijiet ta' din il-*Fantasia*. Wahda minnhom miktuba għall-orkestra, u verżjoni ohra għall-banda. Indaqget għall-ewwel darba fl-1931 fil-Pjazza tal-Palazz, il-Belt, mill-banda *Scottish Highland Fusiliers, Light Infantry*. Skond DeGabriele u Caffari, kienet tindaqq mill-Banda Nazzjonali, mill-banda *L-'Isle Adam* tar-Rabat, mill-banda Żejtun kif ukoll minn għadd ta' baned ohra lokali. (p.393) Ma' din il-lista din is-sena se tiżdied il-banda *Lourdes* tal-Qrendi li, kif xieraq, għazlet dan ix-xogħol ta' Pace sabiex tfakkar il-mitt sena minn twelidu. Il-*Fantasia* hi twila madwar tmien minuti.

Ix-Xoghlijiet ta' Pace

Carmelo Pace (li miet fl-20 ta' Mejju 1993) halla

II-kritiċi dwar Pace

Fuq il-qoxra ta' wara tal-ktejjeb li rreferajt għalih



Il-bust ta' Mro. Carmelo Pace li jinsab fil-Mużew tal-Katidral, l-Imdina

© Vella Bondin, 2000

aktar qabel, wiehed jista' jsib numru ta' referenzi dwar Pace li minn żmien għal żmien deheru f'gazzetti lokali. Fost dawn ta' min isemmi l-harġa tas-*Sunday Times of Malta* tat-22 t'Ottubru, 1967: "L-opera *I Martri* tikkonferma... il-livell għoli ta' teknika f'Pace, il-kreattività sinjura fejn tidhol il-melodija, il-kapaċità tiegħu li jnissel emozzjonijiet profondi fl-udjenza tiegħu."

Kummenti oħra jistgħu jitqiesu bħala sintezi ta' dak li għedna dwar dan il-kompożitur influwenti: "Carmelo Pace... ikkontibwixxa bis-siħ fil-hajja mużikali Maltija... Ma fittex xejn għajr l-imhabba lejn xogħlu (*The Sunday Times*



Paġna mill-partitura *Fantasia Maltesina*
© DeGabriele u Caffari, 1991

20.10.85).

Il-kritiku Albert G. Storace, f'evalwazzjoni ta' attività mużikali li saret fil-Kavallier ta' San Ġakbu lejnl-ahhart' April ta' din is-sena f'għieh Carmelo Pace, jesprimi d-dizappunt tiegħu għall-attenzenza fqira li kien hemm. Atteggjament bħal dan jittimbra bħala "indifferenza ta' hafna li suppost jafu aktar minn hekk." (*The Sunday Times* 30.04.2006). Storace jiġbed l-attenzjoni li ma teżisti l-ebda triq imsemmija għal dan il-kompożitur Malti li halla warajh wirt kbir mużikali.

Referenzi

DeGabriele, M. u Caffari, G., *Carmelo Pace: A Maltese Composer - Thematic, Annotated and Illustrated Catalogue of Works*, P.E.G. Ltd., 1991.

Exhibition of the Works and Career of Carmelo Pace on his 80th Birthday at the Cathedral Museum of Mdina on Monday 23rd June 1986, preceded by a vocal concert at the Cathedral Church of Mdina at 7pm.

Storace, A.G., "Homage to Carmelo Pace", f'*The Sunday Times*, April 30, 2006.

Vella Bondin, J., *Il-Mużika f'Malta fis-Sekli Dsatax u Ghoxrin*, PIN, 2000.

*Sar wiehed mill-ghalliema l-aktar karizmatici
fl-istorja tal-mużika f'Malta.*

VIPER
Garage



SPRAY PAINTING • PANEL BEATING

6, SEJBA ROAD, MQABBA TEL: 2168 9765 MOB: 9942 0835

PROP.: IVAN BALZAN